
Akademiche Votin... 


Chandrakant Keni he Konknnintle ek nanvoste borovpi. Te | 
Raxttramat hea Moratthi disalleache sompadok mhunn zatim vorsam 
vavurle. Vevsaien potrkar asle, torui te nizache lolit lekhok. Kothakar 
mhonnun tangelem iogdan vhodd asa. Arvil’le mottve kotheche te 
rochnar. Tannim xekddeamni kotha boroileat. Kothika nanvacho 
supul’le kanniecho prokar tannim Konknnint suru kela. Tannim 
Novolika (Novelette) ani Novol-kotha (Novel) boroileat. 


Tannim boroilelea Novolikam modli Eko Eksuro hi Novolika 
agllech torechi. Kaim karannank lagun Goeam bhair pois pordesant 
bondkhonnint addkhollun poddiPlea ani Goeant ievpak sodpi eka 
Goenkarachea vilapanchi hi kanni. Hi kanni mon’xachea borea ani 
vaitt oxea donui gunnancher uzvadd ghalta. 


Eklo Eksuro he Novolike sangata, Moronn Legit Lojelem ani 
Khun Korop Sompem Nhoi oxeo anik don kotha hea pustokant asat. 
Teovui aplea veglleponnan nodor dipkavpi oxeo kotha asat. 


Eklo Eksuro hem Chandrakant Keni hangelem mull pustok prokaxit 
zalam. Aiz tem Akademichea Lipiontor ievzonne khala Romi lipint 
uzvaddak ieta. Lipiontor ievzonne khala Devonagorintlem borem 
sahitea Romi lipint toxench Romintlem borem tem sahitea 
Devonagorint utravn haddpacho ud’dex zavn asa. Kon’nodd lipintlem 
venchik sahitea, Devonagorint haddpacho Akademi iotn korteli. 

Eklo Eksuro ani her don kotha Devonagorintlean Romi lipint 
haddpacho vavr udeti Konknni borovpi bai Guadalupe Dias hinnem 
bore toren kela. Tika donui lipi bore toren ietat. Romi avrut'ti khatir 
chitrkar Domnic Cordo hannem sobit chitr kaddlam. Hea pustokache 
nirmonne khatir Akademiche vangddi Tomazinho Cardozo ani Jose 
Salvador Fernandes hancho adar labhla. Akademiche votin tanche 
upkar. 


Romi vachpeam modem hea pustokak ievkar labhtolo oxi asta 
asa. 
Pundalik Naik 
Odheox 
Goa Konkani Akademi 

Don Utram 


Kaim vorsam adim mhoje toklent eke kadomborichem 


` kothanok gholltalem. Tem ixttank hanvem sanglem, tedna tannim 


kadombori boroun kadd mhunn agro dhorlo. Punn kadambori boroun 
zali na. Ek dis tem kothanok hanvem borovn kaddlem. Kitlexech dis 
tem mhoje kodden toxench urlem. Magir jedna-jedna kadambori vixim 
ixttam kodden ulounnim zatalim tedna-tedna hea kothanokacho vixoi 
ietalo. Kaim ixttamni tem kothanok zoxeachem toxem chhapchem 
oxem suchoilem. Tem az EX/o Eksuro hea nanvan uzvaddak ieta. 


Moronn Legit Lojelem hi kotha purai kolponik nho) 
Vongbondu Sheikh Mujibur Rehman, Pakistani bondkhonnintlean 
suttlea uprant tannim bondkhonnintle aple onnbhov potrkarank 
sangle. Apnnak faxi divpachi soglli toiari zal'li. Punn ain vellar jailoran 
apnnak vanchoilo oxem tannim sangil'lem. Hea prosongachea adaran 
hanvem hi kotha teach disamni borovn kaddil'li. Kothecho vixoi 
kolponik nhoi, punn prosong soglle kolponik. 


Tisri kotha Khun Korop Sompen Nhoi. Espanhant pulis 
svatontr soinikank zoxe tras ditale tech toreche tras Goenche pulis 
svotontr zavche poilim Goenchea svatontr soinikank ditale. Hanvem 
ek spanix kotha vachli tedna tech dhortorecher Goenchea 
vatavoronnacher ek kotha borovpachi mhaka prernna zali. 


Oxem hem supuPlem pustok hanv vhodd khoxen aiz vachpeam 
mukhar dovortam. Borovpa poros vachop mhaka chodd avoddta. Punn 
Konknni nemalleam khatir ixttamni maglem tedna na zalear 
Raxttromot-achea Konknni vibhagak sahitea unnem poddlem tedna 
hanvem boroilem ani oxe toren boroiPlea borpachim pustokam bhair 
sorleant. Him pustokam Konknni sorospotichi girestkai vaddoitlim 


kai kitem tem hanv nokollom. Vadddli zalear anond asa; punn opekxa 
na. Chear vachpeank tim manvolim zalear mat mhojea borovpachem 


chiz zalem oxem hanv manin. 


- Chandrkant Kent | 
Moddganv ` 


1 
Eklo Eksuro 


Sogli gozal ghoddli Brazil desant. Sao Paulo xarant. Bharotacho 
Konsul (veapari protinidhi) mhunnon mhoji nemnnuk zali ani hanv 
- thoim pavlom. Ani thoim ghoddie borem kam” korun sorkarachi morji 
` sompadunk pavonoi axil'lom. Punn modim ailo Inas Fernandes 
nanvacho ek Goenkar. Taka lagon aiz hanv foren sirvischi chakri soddun 


portun kolejant French bhaxecho “lecturer? mhonnun ruzu zalam. 
| Orombhak savonoch ti gozal sangtam. 


Mumboi University-chi, French bhaxa ho vixoi ghevn, M.A, 
porikxa pas zalea uprant Mumbointlea cka kolejant mhaka lecturer- 
achi chakri sompeponnim melPli. Tedna mhoje avoik vhodd khos zali. 
Apnnem tras kaddun ani chear ghoramni vavr korun legit tinnem 
mhaka xikxonn diPlem. Ghorchi ji thoddi bhov iennavoll asli ti amkam 
vorosbhor pavot itli nasli. Punn avoili kattkosor, tinnem koxtt korun 
kePli zodd ani chear borem magteamni oddiPlea vellar diPlo adar 
melPlo mhonnunoch hanv kolejant vochunk pavlom. Fuddem B.A. 
zatokoch eke veapari komponint jedna mhaka chakri melPli tedna 
avoivelo bhar illo lhou zalo. Chakri korun xikun hanv M.A. pas zalom. 


Lecturer mhonnun hanv kam” korunk laglom tedna avoik dhoneo 
dhoneo zalem ani apli dhoneotai ek dis tinnem ulovn legit dakhoili - 
‘Zaum puta. Deva doien tum atam profesor zalo. Atam tuje donache 
chear zale mhonntokoch mhojem kam’ somplem.? Itlem uloun tinnem 
aplim dukham podran puslim. 


Kaim dis soglem zothapoth choPlem. Dunn divallechea odmasak 
mhaka French sorkarachi ek skolarxip melPli ani French bhaxechem 
fuddlem xikxonn ghevnk hanvem Fransak vochpachem tharailem. 
Mhaka dixiPlem aii mhaka Fransak vochunk divchinam. Punn hanvem 
jedna tika skolarxipchi gozal sangli tedna tinnem vhodd khoxen mhaka 
axirvad dilo. Mhollem - *voch tum. Mhozo husko korum naka. Tum 
tuji umed marum naka. Tuji kirt vaddche hea poros mhaka vhodd 

khos dusri kosli? 


Don vorsam Fransak ravon Sorbone University-chi doctorate 
ghevn jedna hanv porot ailom tedna aii khubuch zanntti zalea oxem 
mhaka dislem. Punn hanv unch panvddeachem xikxonn ghevn ailam, 
“doctor” zaun ailam mhonnun ti monxant nasli. Tea disa jevnnak tinnem 
mud'dom goddxem kelem. Ganvchea chear lokank jevnnak apoil'le. 
Mhozo bapui bhair poddlear sumar vis vorsam zal'lim. He mezgotim 
amchea ghorant goddxem kednach zavnk naxil'lem. 


Teach disa sanje vellar aiichi vhodd niraxea zali. Hanv kuddint 
bosun pustok vachtalom. Itle mhonnosor ti amchea ghora fattlean ' 
ravtole Parvotik ghevn aili. Chear dis Parvotichea pottant zatalem. - 
Ani ti babddi ghorach pottak ventth bandun vollvolltali. Aiin sanglem, 
“hika kitem-i vokhod di. Tujea xikxonnachem sarthok zat’lem’. 


*Vokhod harfv koxem divum? Doctor-ak kiteak dakhoina> 


*Dusrea doctor-a mhoreant gelear poixe divche lagtole nhoi? Ti 
khoinche haddtoli poixe? Hanvench mhollem, amcho bab atam kosoi 
zalear doctor zala. Ditlo tuka vokhod. Ani ghevn ailim tika.” 


Kitem ghoddil'lem tem mhaka somzolem. Ani tantunt aiicho 
guneanv koslo? Tea disa Parvoti vokhod ghenastana porot geli khori, 
punn probondh borovn “doctor? zaum ieta ani osle doctor vokhdam 
dinant hem azun hanv aiik pottounk pavunk nam. Hea zolmant hanv 
tika tem pottounk pavon oxem mhaka disonam. Punn tachi-i tika khont 
nam. Mhogelea probondhachem chamddea-binding-achem datt pustok 
mottea obhimanan tinnem pitamborant gutthlavn devareant dovorlam. 


Fuddem portun jedna hanvem kolejant xikovnnechi nokri 
dhorpachem tharailem tedna mat aiik mona pasun vaitt dislem. Ti 
samki gondollun geli. Bhavarthiponnan tinnem vicharlem, “Fransak 

voch'che dim tum profesor axiPloch ani atam don vorsam Fransak 
- xikun doctor zavn ailo tori profesorachich chakri kortolo?* 


Tigelea hea prosnak tea vellar hanvem zap dili nam. Punn tichem 
= somadan zavnchem mhonnun hanvem dusri chakri sodpacho nitxoi 
kelo. 


Teach vorsa Goem svotontr zalem ani Goenkarank Bharot 
` sorkarachea administrative ani foren servisek proves korpacho zalear 
` kaim sovloti jahir zaleo. Tancho labh ghevn hanv foren servisent bhitor 
sorlom. 


LES. odhikarea vixim lokank kitloi ador disum, punn Under 
` Secretary mhonnun don vorsam DiPlichea Videx Montraloiant kam” 
kortana zalear dislem ki hi chakri mhollearui eke torechi karkunich. 
Thoim don vorsam Latin Amerikan desantlea karbharachea khateant 
hanvem kam’ kelem. Toxem kam’ kichkottichem naxil'lem. Punn Cuba 
ani Amerikeche sombond ibaddil'lean amchea desacho Cuba koddlo 
veapar eka-eki vaddlo. Raxttra modlo veapar fokot rupia-poixeanchea 
hispan zaina. Thoim rajkaronnui add ieta. Amkam modot divpi 
Amerika hem mitr-raxttr. Tachi morji samballop, amchea 
tottosthaiechea dhoronnak bada ievnk divopna. Ani veaparui vaddovop 
oxi HCH zapsaldarki ekdom' amcher ievn poddil'lean kam” matxe nazuk 
zal'lem. 


Punn don vorsancho kall somplo ani Brazilantlea Sao Paul 
xarantlo Konsul mhonnun mhoji nemnnuk zali. Purtugez ani French 
heo bhaso mhaka boreo ietat hem-i mhojem nemnnuke fattlem ek 
karonn. Brazil-achi tednachi rajdhani Rio-De-Janeiro hanga 6 
rajdut aslech. Te bhov korun rajkeo kamam samballtat ani Konsulak 
tanchea hata-sokol kam” korchem lagta. Punn Konsulachem kam” fokot 
veapari sombond samballpachem. Bharotantlea veaparak thoim or- 

der-i mellovop hem mukheo kam’. 


DiPlik savn Goeant ailom ani hanvem jedna Brazilak vochpachi 
toiari keli tedna portun aiin mhojea lognacho vixoi kaddlo. Goenchean 
Dil'li zori pois asli tori hanv desantuch khuim-i asam hachem aizver 
tika somadan aslem. Punn don vorsam khatir hanv Brazilak vorlom 
hi kolponach tika manovli na. Tika somzavnk mhaka khub tras poddle. 
Toxich goroz poddli zalear chovis voram bhitor mhojean Gocant 
ievum ieta oxem hanvem tika sanglem. Punn tichem somadan zalem 
na. Zalearui sodam  bhaxen he-i favtti tinnem koslich addkholl haddli 


na. 


Jea xarant amchi konsulett asli, thoinchean Rio-De-Janeiro 
charxem moil pois. Taka lagun zaitea lhan-vhodd prosongacher mhaka 
amchea dexachem protinidhitv korchem lago. Tatunt ek zababdari 
aslich. Punn obhiman ani anondoi unno naslo. Somest desache votin 
porki lokam mukhar uloita astana raxttracho zo obhiman monis 
onnbhovta tatunt khoreanich eke torechi mohini asta. Hanga purtim 
don vorsam kam’ korop mhaka avoddtolem aslem. Samancotaien 
toxench zavpachem. Don vorsam uprant mhaka bhorti divn DiPlik 
vhorpache. Punn purte sov mhoine zavche adinch montraloian mhaka 
DiPlik apoilo. Mhoji vagnnuk sarki naxiPli mhonnun. Mhaka updes 
ani ixaro divn portun Brahmodexantlean nirvasit zavn ail'lea 
Bharotiancho prosn hatallpi vibhagant Under Secretary-chem kam’ 
nemun dilem. Tedna chakrechi sodd-chitt dennem mhaka bhag 
poddlem. 

Sao Paulo-ak mhojem ek kam” aslem tem mhollear sthanik 


nemallim vachop ani thoinchea somajik, arthik ani rajki poristhiticher 
-mhoineamhal rajdutak report dhaddop. Hanv thoim gelom tedna 
mhaka nemalleantleanuch thoinche bondkhonnitlea bonddachi khobor 
kolPli. He bondkhonnitlea kaim koideamni pollun vochpacho ek kott 
Kello ani eka-eki sorkarak tea kottachi sulus lagiPli. Magir jailor-an 
Korr rochiPleachea dubhavan kaim koideank mar diPlo. Tantle tig zann 

maran rogot-bomball zaPle ani tankam hospitalant vhorche poddiPle. 
` Hea tigam modinch axiPlo Inas Fernandes. 


Inas Fernandes ho goenkar mhonnpachem mhoje Brazilan Sec- 
retary-nuch mhaka sanglem. Punn kaidean to Purtugez nagrik zal'lean 
tacho Bharot sorkara kodden sombond pavonaslo. Punn ek goenkar 

` bhav pois porantorak bondkhonnit asa ani ghoddie jea kottant tacho 
hat nasotoi tea kottachea nimitean to rogot-bomball zavn hospitalant 
pavla hem kolltokoch mhojem mon kollvolPlem. Ani teach disa 
hospitalant vochun hanv Inasak mell'lom. 


Inasachi kanni agllich. To ganvan Ban'navlecho. Vis vorsam adim 
eka tarvacher astana to Brazilak pavil'lo. Kaim tarvotti ganv pollovnk 
gelle. Eka barant eke choliecho eka kholaxean khun kello. Hi choli 

| tea barant soro viki. Thoim soro pieon bebde zal'lea kaim 
tarvotteanchem tichevelan zhogddem zalem ani konnem-so tea 
bovallant mariPlo far lagun ti choli morun poddli. Borechxe kholaxi 
pollun gele. Kaim bebde zavn poddiPle kholaxi mat thoinch urie. Hea 
bebdeam modinch axil'lo Inas jedna pulis aile tedna tannim hea 
kholaxeank dhorle ani magir Inasacher khunacho arop dovorlo. 


Purtugez sorkaran eka goenkarak lagun aple Brazila koddle 
ixttagotiche sombond ibaddche nhoi oxe tharailem ani Sao Paulochea 

kortran Inasak jonomtthepechi kheast formaili. Tednachean Inas he 
. bondkhonnit aslo. Hanwjedna Inasak mellunk hospitalant gelom tedna 
khinnbhor hanv mhoji zababdari visoril'lom. Ek des bhav - ek goenkar 
hanga trasant poddla hem aikonuch mhaka zo kollvollo disunk lagiPlo 
tea kollvollea bhorxinch hanv hospitalant gePlom. Punn hospitalantlea 
tea vorddant pulis mhaka bhitor sorunk diunk toiar nasle. Zalearui 
mhojea noxiban doctoran ievn asthen vaspus keli ani hanv bharotacho 
konsul itlem somzotokuch aplo odhikar vapddun to mhaka  ghevn 
vorddant gelo. Eke khatticher ek haddkullo mhataro nhidiPlo. Tache 
toklek bandage bandil'li. Toch Inas Fernandes oxem doctor-an mhaka 
sanglem ani oxem-i sanglem ki taka xud'dhir ievnk ek soptok tori 
lagtolem. 


Niraxen ani tiddkin hanv taplom. Punn mhojea mhaka sanvrun 
ghevn kaim ek uloinastana hanv porot ailom. 


Dusrea disa thoinchea eka nemalleant hanv hospitalant 7 
mhonnpachi Khobor chhapun aili. Ani uprant sanjchi mhaka Riok 
savn rajdutalo fone ailo. Tannem mhaka fonar sanglem ki konsulan 
rajeachea odhikareank khobor dilea bogor koideank mellunk vochop 
iogeo nhoi. Hanvem mhollem, ‘hanv konsul mhonnun gelom nam. 
Ek Bharoti, ek goenkar hea natean gelom. Ani hanv taka Inasachi 
khobor sangunk laglom punn ti aikun ghevpachi rajdutachi itsa nasli. 
Tannem thondd- sannen mhollem, *Brazilant asosor tum raxttracho 
protinidhi - tuka khasgi jinn na. Ani rajki prosn tum hatallum naka. 
Tuka jem kitem sangpachem asa tem mhaka borovn kolloi.' Ani tannem 
fone bond kelo. 


Rajdutan xittkavnni dili tori hanv fattim sorlom nam. Inas boro 
zavn porot kadient gelo mhonnpachem mhoineabhoran mhaka 
koll'lem. Tea adim hanvem taji anikui vagpus keli. Mhaka pornea 
failimni Inasali ek chitt mell'li. Mhojea adlea konsulachea nanvan 

conknni bhaxent (Romi lipint) boroiPli chat Chittintli bhas konnak 
ollona mhonnun ti toxich failik laili. Te chittint Inasan boroiPlem - 
Goem svotontr zalam dekhun ek goenkar hea natean hanv 
Bharotacho nagrik zalam. Purtugezan mhoji kednach vapus keli nam. 
Atam Bharot sorkaran tori ti korchi. Khoreanich sangtam, te choliecho 
Khun hanvem korunk nam. Mhaka pistol vaprunk legit iena. Punn 
"mhojem mhonn'nnem zuizak somzolem nam. Ani konnech tem 
somzon ghevpachem koxtt ghetle nant.’ Potrant tannem د‎ 
ghorchopot'to boroil'lo ani apleak konnai bhaxen morchea adim 
Gocam pavouncho oxi magnni keľli. 


Tem potr vachun mhozo samko ghusmottar zalo. Inas nirdox 
asa mhonnpachi mhoji khatri zali. Punn kitem korchem tench mhaka 
»somzo naslem. Eka nirdox mon'xak - ani to-i mhozo dex-bhav - 
| guneanv nastana vis vorsam bondkhonnit dovril'lo ani tache soddvonne 
khatir konnuch iotn korinaslo. 


Hanvem Inasali mull chitt, tichea onnkarasoit rajdutak dhaddun 
dili ani tije vangdda dhaddil'le chittint rajdutan Prodhan- Montrea 
` kodden ulovn Inasache suttke pasot khottpott korchi oxi magnni keli. 


He chittik rajdutan zap dhaddli ki chitt DiPlik dhaddun dilea. 
Bharot sorkarachem mot somzun ghetle bogor apunn kainch korunk 
sodina. 


Dusrea soptokant hanvem jailorak fone korun hanv Inasak 


mellunk sodtam mhonnpachem taka kollil'lem. Jailoran samki 
odhikrut zap dili. Tatunt tachi chuk na. Porki desachea konsulak oxich 
zap divchi lagta. Tannem sanglem, *orz korat. Sorkaran porvangi dilear 


ek potr boroilem. 


| 
| 
| tumi koideak mellunk xoktat.' Dekhun hanvem ek orz kelo ani Inasakui 
| Inasak boroiPlea potrant hanvem taka hanv hospitalant ievn 

gelleachi khobor dili ani hanvui ek goenkar mhonnpachem ko 
kelem. Konsul hea natean hea bhagant axil'lea Bharotianche hi 
sombond samballpachi zapsaldarki mhoji mhonnpachem sangun 
rokhddoch raka mellunk ietlo oxem boroil'lem. Tachi adli chitt vach 
to nirdox mhonnpachi mhoji khatri zalea ani taje suttke khatir h 
vavurtam hem-i hanvem taka kolloiPlem. 


Pondra disamni sorkari porvangen hanv kadient gelom. Jail 
mhaka ghevn Inasa sori gelo. Votna tannem sanglem ki Inasachi va 
dhorlea. Tem aikona fuddem hanv samko thondd zalom. Punn jailo 
an tachi dokhol ghetli na. Tannem fuddem mhollem ki uloil'lem 
somzota; punn hanvem Purtugez vo Inglez bhaxen ulovnk zai. Han 
somzolom, hea jailor-ak somzuche khatir. Punn hanvem jailor 
sanglem, taka Purtugez vo Inglez bhas ieti zalear to kadient pavch 
naxiPlo.? Jailorak mhozo bhavarth somzolo ani tannem mholle 
‘borem asa. Tumi mhaka magir Purtugezint tumchea ulovneachem 
sar sangat. Mhaka sorkarak report dhaddcho poddtolo.” 


Hanv mhoreant pavona fuddem killoch marun Inasan apli khos 
ukti keli ani mhoje paim dhorun to vhodda-vhoddan roddunk laglo. 
Mhojea-1 dolleant dukham ailim. Hanvem taka hatak dhorun ubo kelo 
toxi tannem mhaka veng marli. Potrantlem sangnnem hanvem taka 
sanglem. Dolleant krutneontai ugtavn to tokli haloitalo. Kurvamni 
mhaka tannem sanglem ki halinch melliPlea maran tachi vacha 1 
Magir hanvem tajea mukhar kagot ani pen dhorlem tedna 
koddkoddtea hatan tannem boroilem - Ban'navle bail, don dhuvo - 
San Franskak ek vat - mhaka ghumtti - mortolom Goeant.’ Ani to 
porot vhodd-vhoddan roddonk laglo. 


He favtti hanvem taka veng marli. Mhojea lensan taje dolle pusle 
ani hanv bhair ailom. 

. Bondkhonnitlean bhair sorlom tedna hanv purto gondollun 

"lom. Mhoji mot bherel'li ani kitem korchem tem mhaka kainch 

chona zalem. Itle dis hanv umedin ravil'lom Inasa kodden gozali 
ortolo mhonnun. Hanvem dhoril'lem ki to mhaka apli purai Khobor 

sangtolo ani te khobrentlean mhaka ekadro dago melltolo, zache 
orvim hanv sorkara kodden na zalear kortta kodden tori dad magunk 
avon. 


Teach disa hanvem taka boreantli bon ghumtti dhaddun dili. 
"Titlench mhaka somadan. Hanvem taka jedna Konknnitlean sanglem 
ki hanv Moddganvcho tedna tottas nodren mhaka pollovn tannem ji 
khoxechi killoch mariPli ti aikun mhojem haddan hadd xir-xirlem. 
Azun tageli ti killoch mhojea kanant ghumta. 


Hanv bondkhonnit vochun eka khuni mon'xak melPlom hi gozal 
chea rajdutak manovchi na hem hanv zanna aslom. Punn amche 
"konsulettintlea her mon'xak legit tem manovlem na. Teach disa 
telveche ddobe vikpacho amcho tendor thoinche relven mandlo na 
ani Japan-acho tendor mandun ghetlo. Mhojea hata-soklea eka 
" odhikarean mbaka mhollem legit, ‘kadientlea khuni mon’xachi vaspus 
korunk tumi je dis ogddaile tache bodlak relvechea Jeneral Menigerak 
jevonn dilem ani tache kodden Bharotant toiar zatlea relve ddobeam 
vixim ulovnni keli zalear hi ordor hatantli vochpachi nhoi.’ 


Hata-sokoilea odhikaream koddlean osli bhas khuinchoch konsul 
aikun ghevcho na punn Xri Pil'lechi gozal veglli. Fattlim dha vorsam 
to hech konsulettint kam’ korta ani konsul nasta tedna toch 
konsulachim kamam samballta. Tea bhair piraienui to zanntto. Taka 
lagun taka hanv porti zap kednach dinaslom. 


Sao Paulok zaite goenkar asat. He soglle hangache nagrik. Punn 
azun tankam Goencho obhiman. Kaim zann Evropean bailam kodden 

logn zaleat. Punn aplea putachem va dhuvechem logn Goeantuc 
zavchem ani tem-i bi aple zati bhitor oxem tankam mona pasun di 

Oxeach goenkaram modlo vokil Pedru Dias. Ek dis tache kodd 
hanvem Inasachi khobor kaddli. Zalear tannem mhaka sangle 
*bexttoch kiteak bhorik poddta? Ek goenkar khuni hanga 
mhonnpachem lok visrun gela. Atam Inasache suttke khatir vavr ke 
zalear tachi suttka zaitoch mhonnpacho bhorvanso na. Pu 
goeankarank mat tokli sokol ghalun bhonvchem poddtolem. Raks 
botlint asa to boro asa. Botlichi gudd'ddi kaddun trasant poddum n 

Sonvsarant don toranche sant astat. Kaim zann zolmak ietnach 


- sant koxe vagtat. Dunn dusre kaim Valea bhaxen sogllim patkam korun 


sovrun eka-eki Valmiki zatat. Foren servisantlea odhikareancho oxeoch 
don zati astat. Kaim zannank rokhddench sovong lagta tor kaim zann 
odhikaracher aile tori aple mullche maieche pas toddunk pavonant. 
Ofisanatlem kam' lottkea upcharikponnan korop mhaka kednach 
zomlem nam. Toxench her kaim odhikari kortat te porim bhailea 
desant astana partti ani folgam modim vell khorchun hata-sokle 
odhikari mukhar dhorit tea kagdacher soi koropoi mhaka zomlem 
nam. 


Azun DiPlik saun kaim zap aili na. Hanvem Goeant mhojea 
ixttank potram borovn tankam Inasali khobor kolloili ani tannim 
Ban'navle vochun tagelea baile-bhurgeank mellchem oxem suchoilem. 
Tannim konnech azun zap dhaddunk nasli. Ochokit mhaka Inasalich 


. ek chitt aili. Donuch vollinchi ti chitt tannem aplea koddkoddtea 


hatamni viddi pettoun paloilole foskache kaddien boroil'li. Tanem 
boroil'lem - “Tum mhaka Dev koso. Tuzo fottu dhaddun di. Upkar 
atthoitam." 


Mhoje kodden passport sizeiche mhoje kaim fottu asle. Punn 
te samke bhurgeponnantle. Mhonnun hanv xarantlea eka nanvaztea 
fotografora-a kodden gelom. Hea fotograforak hanv Bharotacho 
konsul mhonnun koll'lem. Fottu kaddpachi toiari kortam-kortanch. 
Tea fotograforan nomrutaien mhaka suchoilem ki mhoje kens vaddiPle 
asat. Angavelea suttacho rongui fottvak favo toso na. Hanv somzolom. 
Fottu boro ievpache nodren mhoji toiari asunk favo toxi naxiPli. Porot 
icun kaddcho? Hanvem ievjilem... Dunn vell zatlo... khinnbhor 
monant gondoll zalo... akherek hanvem tharailem, ek don dis vell 

zait, punn kaddta to fottu boro ieum-di. Inas to vhoddviken samballun 
dovortolo. He ievzonne sorxim hanvem fotografora-a kodden dusro 
dis tharailo. To fotto mhaka boroch mharog poddlo. Punn mhaka 
tachem vaitt dislem nam. 


Hanvem tea fottochi ek kopi Inasak dhaddun dili ani dusri 
dhaddli aiik. Pasporta vellar odhikareamni magil'lo to fotto soddlo, 
zalear aiuxant hea dogaimnich mhozo fotto magil'lo. Zalearui Inasan 
mhozo fotto maglo hacho mhaka khub anond zalo. Khori gozal oxi 
asli ki Inasan kitem-i magil'lem ani tem divop mhaka xokeo axil'lem 
zalear tem divpak hanv onmonpacho nhoi. 


Soptokbhorean kadientlean mhaka ek parsel ailem. Uktem korun 
polle zalear Inasan koriv kam” kePlem ek rot mhaka dhaddil'lem. 
Bondkhonnitlea work-shop-ant tannem tem toiar kel'lem. Rotacher 
madd, Iesu Krist, nustem ani Goenchea devllachea mukhavelea 
dipmalliecho dekhavo korantil'lo. Hi vost pollevn mhojem mon bhoron 
ailem. Hem kam’ korunk taka kitle dis lagiPle kai? Kosle bhavnnen 
bharaun vochon tannem tem kePlem kai? 


Ek dis rajeachea governorak mellpachi mhaka sondh mell’li. 
Brazilachea svotontr disa nimitan governoran ek koktail partti dili 
ani tannem Bharotacho protinidhi mhonnun mhaka amontronn dilem. 
Mhaka tannim hunhunit ievkar dilo. Ani Bharotachea prachin 
porompore vixim tech promannem Bharot ani Brazil hanche modli 
ixttagoti vixim gourovache udgar kaddle. Khinnbhor mhaka dislem, 
oso monis governor asa hem mhojem bhageo. Punn magir hanvem 
pollel'lem ki Ghana, Algeria ani Holland-chea konsulam koddenui 


tannim tanchea dexa vixim oxech udgar kaddil'le. Tedna hanv matso 
nirax zalom. 


Governorachi bail Xrimoti gham agro korun-korun amkam port 

ditali. Ti mhojea mhoreant aili tedna ticho paim nisorlo ani hatantlo 
port mhojea dhovea jodhpuri kottar usolPlo. Tichi chuk nasli. Zalearui 
tichem tikach vaitt dixiPlem. Ani tinnem ekdom' mhoji mafi magli. 
- Hanvem tika sanglem, jem ghoddlam tatunt tichi chuk kainch na. Ani 
tinnem tem visrunuch voch'chem. Punn ti aplea lensan soreachem 
khot pusunk lagli. He sondhecho faido ghevn hanvem tika Inas 
Fernandes hachi khobor sangli. Samaneotaien governoracheo bailo 
- rajki prosnant lokx ghalinant. Dunn mhojer ek upkar korpachi sondh 
ogddaunchi nhoi oxem Xrimati Gamak dislem asum-ie. Tinnem 
sanglem, apunn aplea ghova kodden uloun polletam. Ani kitem korunk 
zata tem vicharun mhaka kollit kortam. 


Tea vellar hache poros chodd ulovp xokeo naxiPlem. Punn magir 
ami her gozali keleo. Sogllo vell ti mhoje kodden uloitali. Modinch 
tika konnem-so ulo marlo ani thoim voch'che adim tinnem mhaka 
dusrea disa jevnnak amontronn dilem. 


Governarager jevpak vochop haka rajkeo nodren mhotv asach. 
Governoran mhaka khas jevnnak apoilo hem hanvem amchea rajdutak 
kollovchem mhonnun PiPlen agro kelo ani hanvem toxem kolloilem. 
Punn tajea bhair chodd kaim boroilem na. 


Jevnnak gel'le kodden mhaka khud governorak Inasalo prosn 
somzavpachi sondh melPli. Manovteche nodrentlean tannim hea 
prosna kodden pollovchem oxem hanvem tache kodden maglem. 
Hanvem khoro guneanvkar konn va Inas nirdox mhonnpacho prosn 
kaddloch nam. Hanvem mhollem, “to ek mhozo ganvbhav ani tacho 
bhar aiz Brazil sorkaran ghetla. Vis vorsam bondkhonn bhogun to 
apli vacha ogddavn bosla. To ghora vochot zalear Brazilachem nuksann 
kaim zavchem na punn zanntteponnant mat Inas baile-bhurgeam 
mhoreant pavtolo - thonddsannen 76. 

Dunn modinch governoran vicharlem, *Tagelea bail-bhurgeank 


to ailolo zai?” 
“Tatunt koslo dubhav!” 


“Tor horkot na. Tagelea kuttumban hangachea Bharotio va 
Bharotantlea Brazilian rajdutam marfot sorkarak orz korcho. Amchea 
Videx Khatean to orz mhoje kodden dhaddcho. Mhonntokoch hanv 
rokhddich porvangi ditam. Tantunt koslich addkholl aschi na. Toxich 
goroz poddli zalear khasa hanv amchea Por'raxttr Montrea kodden 
uloin. Te mhoje lagxile ixtt.” 


Mhaka su zalem. Mukheo oddchonnicho prosn sutt'til'lo. Aram 


fokot Inasale bailelo vo dhuvamlo ek orz ailo mhonntokoch kam’ - 


zatlem. 


Don dis meren ho orz koso haddcho hacho hanv vichar korit 
boslom. Atam vatt meklli zal’li. Hanvem rokhddea-rokhddi Inasak 
ek chitt borovn toxem kolloilem. 


He mozgoti Goenchean mhojea ixttachi chitt aili. To Ban'navle 
vochon Inasachea ghorchi khobor ghevn ail'lo. Inasalea donui 
dhuvanchim lognam zal'lim. Ani avoi dhuvam mhoreantuch ravtali. 
Hea tigam vixim mhojea ixttachem mot vhoddlemxem borem dislem 
na. Poile suvater tigamni-i Inas aplo konn lagta hem kobul korumkoch 
nakar dilo. Vhoddle dhuven tor sanglem ki, *amcho bapui morun khub 
vorsam zalim.” Ixttan sogllo topxil sangtokoch tagele bailen mhollem, 
“taji iaduch amkam lozoita. Itlim vorsam sunneachem jivit zogun 
niktinch tim mon'xant ievnk lagleant. Sangpachem sar mhollear 
Inasacho obhiman vo taji maia konnakuch nasli. 


Hanvem Juzefinak potr borovchem tharailem. Mhojea ixttachea 
modotin tijean orz korunk ietalo. 

; Punn hanvem potr borovchea adinch rajdutalem mhaka potr 
ilem. Ghoddie Governoran Inasa vixim Por'raxttr Montreak 
oroil'lem asum-ie. Ani Por'raxttr Montreamni amchea rajdutak 
apleachean zata tem korin oxem axvason dil'lem asum-ie. Rajdutalea 
potravelean mhaka toxem dixiPlem. Governora kodden hanvem rajki 
.prosnacher kelim ulovnni taka manunk naxiPlim. Toxem tannem 
spoxtt boroiPlem ani fuddem oxem-i boroiPlem ki mhoji hi vagnnuk 
mhollear moriadechem uPlonghan. Tannem hea potrachi ck kopi DiPlik 
` videx montraloia kodden dhaddiPli. Tacho orthuch mhoje add kagall 
keli. 


Amcho Rio-cho rajdut jivitak ubgol'lo monis aslo. Taji bail taka 
soddun geloli ani tednachean to sogllo vell ani chit ofisacheach kamant 
ghaltalo. Aplea odhikaracho konnem-i bhong korop mhollear 
raxttrachea sarvbhoumotvacher ghuri ghalpa itlem vhodd patok oxem 
to mani. 


Heach odmasak mhojea bhagantlean Bharotantli cha, zotim, 
lugttam ani her vostunchi ek order mhojea ofsa marfotin Dil'lik pavli. 
Itlench nhoi tor, relve-ddobeanchi ji order Japan-ak melliPli ti Japan 
ani Brazil hancheant motbhed ievn porot Bharotio relvek 7 
Hazo DiPlicher porinnam' boro zalo. Dunn amchea rajdutacho zollfollat 
zalo. Mhojea hea zoitacho taka motsor zalo. Porot tajean kainch korunk 
nozo axil'lem. 


Rajdutan mhaka dursi ek chitt dhaddun desant engineering 
kxetrant modim ailea tedna hanvem her gozalim poros tea khatir iPlo 
chodd vell divcho oxem suchoilem. Hi chitt dhaddpa fattlo tazo hetu 
kitem tem vollkhunk mhaka kollav laglo nam. 


Juzefinak chitt koxi borovchi hem chintita astanach natal ailem. 
Sogllem xar chetnean bharavn gelem. Mhaka mat portun-portun 

konn kortolo? Taka lagun mhaka takid asli, Mhaka mona pasun dislem 
ki hanvuch ek favtt Goeant gele xivai hem kam’ zavnchem na. Punn 
modinch Goeant koso vetolom aslom? 


Ochkit ek dis telegram ailo. Ogich mhaka bhoim-so dislo. 
Ratichea vellar mhaka nhidentlo utthoun to telegram pavto kelolo. 
Moddganvchean eka xezareali tar ail'li - Mother serious. Start.’ Itlinch 
utram. Hanv orth somzol'lóm. Mon'xak dhok'ko boscho nhoi mhonnun 
tarentli bhas zata titli sadi dovorpachi protha asta. Punn hi protha 
sogllech zannat. Tedna te prothe fattlo ud'dex toddik vochonk pavona. 


Dusrea disach hanv New York-ak ailom ani thoinchean Mumboi 
vochpi Air India-chea vimanant boslom. Tisrea disa sanzcho hanv 
Moddganvam pavlom tedna mhaka koll'lem ki aii hospitalant asa. 
Mhojer nodor poddli tedna ti hansli. Punn dusreach khinnak tinnem 
prann soddlo. Zoxi kai mhojer nodr ghalunkuch dolleant prann ghevn 
tixttot ravil’li. 


Inasacho ugddas ietalo. Mhaka modinch oso-i bhoim distalo ki S 
suttka zavche adinch mhoji bodli zait. Toxem zalear Inasa khatir proitn 

: 

| 

Pondra dis hanv ghorantuch urlom. Pacharunk ietleank melltana | 

sodanch mhoje toklent eke kuxint Inasacho ugddas astalo. Hanvem | 

tharailem he sondecho faido ghevop ani Ban'navle vochun Juzefina | 

koddlean orz ghevop. Orz hanvem ttaip legit مالعا‎ Fokot tiji soi ` 
melPlear puro. Ani ek dis hanv mhojea ixtta vangdda Inasalea ghora 
kodden gelom. Tajea ghora laginch mhozo ixtt Anton ravtalo. Mhoji 
tteksi thambona fuddem to apunn zavn mhoje sorim ailo ani mhoji 


vaspus keli. Ani to-i mhoje boróbor Juzefinager ailo. 


Antonichea ghora fattlean Juzefinachem ghor. Ami tea ghorant 
bhitor sol'le tedna eka dadlean amkam ievkar dilo ani bhitor kuddint 
vhorun bosoile. Thoinch ek volteracher anglottan khub motti oxi ek 

tti bail asloli. Tich Inasali bail. Rokhddich dusri ek bail aili ani 
em amkam koko-kola haddun dilem. Antonin vollokh korun dili 
- “Hi Inasachi vhoddli dhuv. Oxi vollokh tika avoddli na, hem tichea 
tonddavoilean uktem zatalem. Punn ti kaim uloili na. 


Survat koxi korchi? Hanv matso ghuspol’lom. Itlean Inasali dusri 
dhuv ani dogui zanvoi aile. Vhoddlo zanvoi pulixecho soldad ani dusro 
render. 


4 Dha mintam meren konnuch uloilo na. Juzefinanuch survat keli. 
| Tinnem mhaka vichaPlem, “Inas koso asa?” 


| Hanvem bhonvtonni nodor bhonvddaili. Dogui dhuvo ani tanche 

: ghov nirvikar tonddam korun boxiPle. Inasachi kitem avtikai zalea 

` hem sangunk bosona astana hanvem mhollem, ‘to tumchi iad kaddta. 

- Ghora ievnk anvddeta. Nidan moronn tori Goeant ievchem oxem taka 
dista.” 


Dhuvo ani zanvoi toxech bosun ravle. Juzefinan uzvea hatan 
koplak, chhatiek ani donui buzank hat lavn Devacho ugddas kelo. 


Hanvem fuddem mhollem, “taka ghora haddunk ieta. Fokot 


E 


tumchi toxi magnni asunk zai.” 
'Amchi magnni? Ti kosli? Juzefinan vichaPlem. 


Sadi magnni. Taka ghora dahddcho mhonnun... oxi magnni keli 

na zalear mat to sasnnachoch thoim urtolo.* 


| “To thoinch aslolo kitem vaitt?” Eke dhuven mhollem. 


Ojeapun hanvem Juzefinak pollelem. Ti chintest disli. Virohachi 
veotha tijea tonddar asli. Mhonnun mhaka dhuvele zapechi porva disli 
nam. 


| 
| 
: 
| 

Punn Juzefinana tondd uktem kelem na. Donui dhuvamni mat 
mhaka sangpachea nimitan aplea bapaicher tondd-sukh ghetlem. Ami 
dha ani atth vorsanchim astana ho monis amkam soddun gelo. Fattlean 
hatant ek pan-duddu naslo ani kosloch adar naslo. Atam to porot ievnk 
sodta... khuni khoincho. Amkam hanga khuni mon'xaleo dhuvo 
mhonnun jem bhogchem poddlam tem amchem ami zannat. Atam 
niktench ami amche sonvsar ubal'leat oxea vellar taji vankddi savli 
amkam naka.’ Hem tanchea sangnneachem sar. Dogui zanvoi ogi 
axil'le. Punn choliamni aplea bapaichea patkanchi volleri mhaka aikoili 
ani xekim mhollem, ‘amkam to kednam melo" 


Mhaka vaitt dislem; punn ojeap dislem nam. Hanv zannam 
aslom ki dhuvank bapaili maia lagunk pavli na. Punn Juzefinachea 
monant Inasacho ugddas, taje vixincho mog azun tazo astolo. Mhonnun 
hanvem mhollem, *prosn itloch, vis vorsam to Brazilak bondkhonnit 
kusta. Brazil sorkarak to zodd zala. Atam to tumkam zai kai naka? 


Hea prosnacho porinnam' boro zalo. Fuddem thonddai patoll’li. 
Hanvem tankam sanglem, *aiz Inas haddancho sampllo zavn jieta. 
Tajeant trann na. Taji vacha dhol'lea. Goeant ievn tumcher nodor ghalun 
morunk to 6 


Konnuch kaim uloilo na. Mhaka kitem korchem tench somzona 
zalem. Ek dhuv utthli ani tinnem transistor suru kelo. Mhaka porot- | 
porot Inasacho ugddas ietalo. Tache bailek bhavna asli punn mot 
naslem. Dhuvank mot aslem punn bhavna nasli. Hanvuch tancho 
dusman zallle vori tim mhojer tuttun poddiPlim. 


Dunn Juzefinalem kalliz atam kochol'lem. Tinnem iedo vell 
apnnem kainch aikunk naxiPle bhaxen modench udgar kaddle - “Inas!” 
Ani ek vhodd suskar soddun xud'dh gel'le vori ti bosun ravli. 


Mhozo bapui bhair poddlear vis vorsam zaleant. Punn apunn 

iti asosor mhoje avoin jedna-jedna tacho ugddas kaddlo tedna-tedna 
to kaluch bhair poddiPle von ti uloili. Inasachem-i toxench zalam. 
Pois porantorak ek bondkhonnint aiz vis vorsam to kusta; punn 


efinachea kallzant tacho ugddas kolle vori tazo asa. To azun jito 


to Brazilache bondhkhonnint mortolo kai Goenchea maddanche 
savllent taka mornn ietlem? 


| Tankam koxem somzavchem tench mhaka kollona zal'lem. 
-. Inasachi Khobor aikon tiraitak legit kollvollo ail'lo. Magir taje maiechea, 
. tajeach rogtachea tea mon’xank to koso ¡ena hajem mhaka ojeap 
distalem. Ravom nozo zavn hanvem mhollem - *bhor voiar tumchem 
jivit sukhi zavchem mhonnun koxtt korun zodd zoddunk gel'lo monis 
- vaitt noxiban bondhkhonnint pavlo... to tumkam naka asot zalear 
- naka zavm... Punn monisponna khatir tori tea zanttea opong 
goenkarak Goenche matient nim’nni nhid ghevnk diat" 


Eklo-Eksuro 19 


4 


Tea sorxim Juzefinalea dolleantlean gollgollit dukam vhanvlir 
ani ti huddkea-huddkeamni roddunk lagli. 


Hanvem tika somzaili. Tika sanglem, ogich dukam gollovn 
bhagchem na. Hi orji asa. Tijer soi kor. Devan borem kelem zalear 
hea nat'lank Inas ghora pavtolo.’ 


Aveg avrunk nozo zavn Juzefin dhapevnk lagli. Tika khoros ail'li. 
Dhakle cholien vokhdachem kop haddun tijea tondda kodden dhoPlem. 
Tem gutt korun ti pieli. 


Ani magir Inasacho fuddar ami tharailo... tagele bailen nhoi. Ti- 
babdi sogllo deho zothapoth asunui Inasa poros chodd opang zal'li. 
Tangelea zanvoiamni tazo fuddar tharailo. Tannim sanglem - “tajem 
to pollovn ghevum. Amkam to naka... ani Juzefinak to zai asot zalear 
Juzefinui amkam naka... amchea fultea sonvsarant vikhachi sai naka... 
amchea ghorant khunxi monis naka.” 


Tagelea hea mhonn'neak Inasacheo donui dhuvo tokli halovn 
hoikar ditaleo. Eklecheai dolleancheo patieo oleo koxeo zaleo nat, 
eklechem-i kalliz churchurlem koxem na hachem mhaka ojeap dista. 
Aiz hanga rogta poros udok datt zal'lem! 


Avoichea mornnachea dukhan adinch hanv khochun gePlom... 
ho dusro aghat mhojean sonsuk nozo zalo...mhoje tokler konnem 
tori ghonn ghalche toxem mhaka zalem. Tokli sonnsonnunk lagli ani 
hanv utthon ubo ravlom. Mhojea sangatan aille don ixtt ube ravle. 
Iedo vell te hem nattok tottosth ravn polletale. Punn atam Antonichean 
ravom nozo zalem. To killcholo - *dollidreamno" 


Mhaka hem utor ruchlem nam. Mhoje sobheotaient tem bosona 

lem. Hanvem Antonik hatan addavpacho iotn kelo. Dunn to aikona 
o. Tannem mhollem, ‘kiristanv dhorm’ mog xikoita, dusvas xikoina. 
1 soitanachi sonsot...’ 


Hem aikona fuddem vhoddlo zanvoi furfurun tajea angar 
anvon ailo. Hanv modim poddlom ani dogamkui vegllaile. Bhair 
och'che adim hanvem mhollem, ‘amcheant don pongodd asat. Juzefin 
ani hanv Inasak vollkhotanv. Tajea dhuvank tazo hoi-nhoi-so ugddas 
asot... ani zanviamni taka pollovnk legit na. Fokot taje vixim aikolam 
ani tem khorem manlam... tedna mhaka dista je taka vollkhonant 
tannim tazo fuddar tharavcho nhoi... vis vorsanchea poisavea uprant 
ghov ani bail ektthaim ievchim kai ievchim nhoi hem Juzefinanuch 
tharavchem.” 


: 


*Punn to khuni nhoi zaina" Dhakle dhuven modinch tondd 
ghalem. 


“To khoroch khuni kai nhoi eklea Devak khobor... punn to toso 
aslo zalearui tea guneanvachi kheast tannem bhogleach... thoim tachi 


konnak maia?... Vis vorsam to tanchea zacham modim zoglo. Aiz to 
haddancho sampllo tumche bhettek anvddeta, te umedicher zogta... 
vis vorsam to aplench mas ani rogot khavn, aplinch dukam pievn 
zoglo... taji tumkam il'l-i kakult disona? 


Killoch marun Juzefin ubi ravli. Tigeli bhoriPli chhati dhodd- 
dhoddtali. Tinnem mhojea paimar ghalun ghetlem ani aplea hunhunit 
dukamni mhoje paim dhule. - “Hai Jesus!” Itlench ti uloili. 


Hanvem tichea hatak dhorun tika ubi keli ani kodelar bosoili. 
Ani tigelea dhuvank lekhun mhollem - *He avoichi legit tumkam kakult 
disona?” 


Tim fatra vori monim ravlim. Punn azun tea dogamlea dolleant 

ekui dukh ailem na. 


“Ani amchi tuka porva na? Vhoddlea zanvoian urfatto mhaka 
prosn kelo. - "Taka hanga haddun lokamlem sogllem aikun ghev 
ani velean amich taka posop?... Aiz mon'xak monis mharog 
mhonnpachem tum khoim zanna?...Atam tagele morpache dis lagir 


pavieat... Hanga ani thoim khuimui melo zalear mati ekuch nhoi?' 


Mhojean hem aikunk nozo zalem. Juzefinakui tem sohon zale 
na. Tinnem utthun aplea zanvoiachea tonddar hat dhorlo. Tea sorxi 
tannem tika dhuklun uddoili ai ti lonvddon zonYnir poddli - “Ti 
bhar adinch amkam zodd zala... tantut tea khunxacho bhar ko 


ghetlo?" 


“Duddu hanv ditam." Kollvollun Antonin mhollem. 
“Osle zaite dekhleat ami.” Dhaklea zanvoian zap dili. 


Hanv atam dara kodden ailom. Mhollem - *portun Brazila 
votokich Inasak kitem sangum?... Asa kitem rokad?’ 


Roddun sujil'lea dolleamni Juzefinan mhoje kodden pollele 
Tigeli ti korunn nodor pollovn mhojea antddeank pivoll poddlo 
hanvui roddunk pavlom. 


‘Kaim na rokad.’ Vhoddlea zanvoian mhollem - “ani visrun vi 


tum taka ani amkaim. Adeus” 


Khorem tajem. Mhaka kitem lagta Inasachem! Taka don dhu 
asat, don zanvoi asat... ani bailui asa... tea bhair hem mhojem kamu 
nhoi... Punn kortolom kitem? Hanv ek Goenkar - hanv ek monis, 
Inasali veotha hanv vollkhotalom ... Aiz mhaka utkotaien disle 
devan mhaka kalliz divnkuch naxil'lem zalear kitlem bore 
zavpachem! 


Eklo-Eks 


- Adeus’? Hanvem mhollem. 


Ray? Juzefin utthun ubi ravli. Mhojea mhoreant aili. Ani avoiche 
ien aplo hat mhojea khandar dovrun tinnem mhollem, “sogllem 
/ em pollelanch. Hany kitem korum? Hanv aiz zanvoianchea tatta 
ind'chem mazor zalam... tannim amuddlear khuim votlim?” 


‘Hoi maim... somzolom hanv.’ Iedo vell addavn dovril'lo 
o band futtlo ani avoi ani put eka-mekanche vengent ailim. 
on jiv mon mekllem zaisor aplem dukh roddle ani magir veglle 

Sutokache bara dis kedna sompil'le. Hanv DiPlik vochunk bh 
sol'lom. Bharotant ail'le kodden videx montraloiant vochop gorjeche 
axiPlem. Punn voch'chea adim hanvem Antoni koddlean Juzefin 
rokád dhaddlo - ‘kaim na zalear Inasa khatir ek chitt tori borovn 
Ti vachun babddo khuxalbhorit zatlo.’ Antonin sangil’lem kam” sarke 
kelem. Disachea vellar tigele zanvoi ghora nastana to gelo ani tanne 
Juzefinak mhozo rokad pavto kelo. Juzefinan zap dhaddli ki apnn 
borovnk-vachunk iena. Tedna chitt borovop zomchem na. Punn soglle 
hanvem Inasak sangchem. Itlo rokad Antonik dilo ani ti musmus 
roddli khoim. 


Hanv Ban'navle savn ailom tea disa rati kodden barant pavlom 
hi gozal lipovop borem zavchem na. Hanv thoim koso pavlom hazo 
mhoje mhakach ugddas nam. Punn mhaka itloch ugddas asa ki te rati 
kodden hanv khub soro pielom. Konn tori sangatak melliPlo. Zhankot 
- zhankot ami pietale. Hanv sud'dh visrot choliPlom. Punn khinnbhor: 
legit mhaka Inasacho visor poddlo na. Inasalea ghora tagelea 
zanvoiamni, tagelea dhuvamni mhozo zo ovman kel’lo tazo visor 
ghalun ghevnk hanv soro pietalom. Punn soreant buddun gelom tori 
mhoji veotha lhov zali na. 


Te rati kodden hanv barantuch nhidlom. Mhaka zag aili tedna 
fantodd zait ail'li. Ani don-don mezam ektthaim korun tancher nhidil'le 
veittor ghoretale. Hanv eka sofacher axil’lom. Mhojea angavele kopdde 
toxech axil'le. Fokot ttai konnem tori sodoll kel'lo. Ani mhojea 
paimanche butt soddoiPle. Mhojem bil farik zaPlem kai na hazo legit 
mhaka ugddas naslo. Hanv utthlom. Ttai ghott kelo, butt bandle ani 
utthun bhair ailom. 


Margar konnuch naslo. Muncipal-tiche dive ozun zolltale. 

antoddecho xitoll varo vhanvtalo. Hanv toddok ghora ailom. Margan 
olta astana kalcho ovman kantto koso kallzak rombtalo ani khinna- 
hinnak Inasacho ugddas ietalo. 


A Modinch Juzefinachi iad aili. Tichem dukh khorench vhodd. 
dem vhodd ki dukhachea avegan ti prann legit soddit. Aplo deho 
joschea khatir ti zogta - aplea zanvoianchea tatta pondchem mazor 

zavn. Ti meli zalear titlea purto chear lok Inasacho ugddas koritui. 

Karann babddo azun jito asa. Konnui mhonnot - “pois porantorak jito 
zhov bondkhonnint kusta. Hea sonvsarant asunui aple mogache bailek 

nim'nni mati divnk legit pavlo na.” Punn hanv zannam ki tajea dhuvank 

1 zanvoiank to mela. Kal mhojea hujir tannim taka nimanni mati 
dilea. 


Ghora pavlom tedna xezan' darantuch asli. Mhojer nodor 
poddona fuddem tinnem mhollem, *khuim aslo re tum ratbhor? Oxi 
jivachi vatt lavn kiteak gheta? Ani oso samko pisuddiPle vori kitem 
zala tum? Chol, cha ghevnk io. ٤ 


‘Tetam’. Itlich zap divn hanv ghorant gelom. Khorench, hanv 
tea disa pisuddiPle vori zaPlom. Pankham pisuddiPlea kombeak kitem 
dista asum-ie haji mhaka tea disa kolpona aili. 


DiPlik savn New York-achem viman dhorpachem aslem. Punn 
adlea disa hanv videx sochivank mellunk gelom. Tagelea vatanukulit 
kebinant hanv pavlom tedna tannem ubo ravn mhaka ievkar dilo ani 
zanttea mon'xak sobot oxe bhaxent mhojem santvon kelem. 


"Avoi gePleachem dukh utramni unnem zavm nozo hem hanv 

zannam;' Tannem mhollem, ‘punn videx montraloiachea odhikareank 

Lraxttrachi zapsaldarki mathear ghevchi poddta, tankam mon 
| marchench podda. Be brave" 

Mhaka khorench borem dislem. Videx sochiv mhollear soglle 
montraloiacho sutrdhar. Horxinch to gombhir. Bhorik tajem kam 
taka odik gombhir korta. Taje toklek poddil'lem khorodd tagele 
podak sobun dislem. 


Poilim ami amchea dexachea bhailea veapara vixim uloile. Relve 
ddobe ani chaichi motthi order melloun hanvem mhoji laiki sid'dh: 
kelich. Sochivan mhojea hea vavrachi tokhnnai keli ani mozkea utramni 
mhojem abhinondon kelem. Mhaka dislem amchea rajdutache report 
montraloiacher porinnam* korunk pavonk nat. Mhoji chhati matxi 
furli. 


Punn magir sochivan videxant, dexachem protinidhitv kortolea 
odhikareanchea zapsaldarkecho vixoi kaddlo tedna hanv somzolom 
ki tanchea kebinant amchea dogam bhair odruxeo rupan Inas aslo. 


*Videxant ravtolea torunn odhikareak umed asta ani te umedi 
bhorxim zaite favtti to faltu gozalimni lokx ghalta... toso tazo hetu 
vaitt nasta. Dunn rajkoronnant bhavnek suvat nasta...’ Videx sochivan ` 
aplem lekcher suru kelem. 


‘Monisponn...’ Hanvem tondd uktem kelem. 


Punn mhojem ulovnnem purtem zavchea adinch tannem 
mhollem, hoi, monisponn legit asunk favona. Somzolo?’ 


Atam ami Inasa vixim ulovnk lagle. Sochivachea ulovnneavelean 
mhaka somzolem ki konsulettintlo mhojea hata-sok'lo odhikari Xri 
Pille hannem Inasachi soglli barik-sarik khobor rajdutache marfotin 
montraloiak kollit kel'li. Tea khinnak mhaka taji khub tiddok aili. Dunn 
hanga vorixtt odhikaream mukhar mhoji tiddok uktavop xokeo 
naslem. Hanvem pollelem ki sochivak hi khobor asli ki hanv Goeant 
astana Inasache bailek mellpacho aslom. 

1 
Tannem mbaka vichal'lem, ° tum Inasache bailek mellil'lo? 


Tori borem hanvem ek rat barant sariPli hi Khobor taka divnk 
ille Goeant naslo; na zalear tacherui mhaka ek vegllem lekcher 
ikuchem poddtolem axiPlem. 


“Hoi.” Hanvem mhollem ani Inasa kodden hanv khuinche nodren 
polleta tem sochivak somzailem. 


‘Tuji manovtavadi nodor hanv zannam," Sochivan mhollem, 


punn sorkari odhikareak bhavna... nasta - asunk favona.” 


*Khorem tem.” Hanvem mhollem, “tem mhaka kolPlem... punn 
khup usram. Atam hanv zannam, kitlo-i zalear khuni to khuni. 


Ojapun sochivan nodor voir korun mhaka pollovn ghetlo ani to 
hanslo. ‘Borem asa.” Tannem mhollem, ‘punn itlean sompona. 
Konsulachi zapsaldarki sarki somzun ghe ani hea fuddem tuzo rekordd 
ibaddot oxem kaim korum naka.” 


Sakhre-utranchi hi suri mhojea kallzak rombli. Punn tonddar 
kosloch bhav uktainastana hanv hanslom. Magir sochivan konsulachi 
zababdari somzavnk pondra mintam bhaxonn dilem. Moneamni 
hanvem tem aikun ghetlem. Tem aikotana mhaka dislem ki sorkari 
iontracho hanv ek khillo. Sado lokhonddacho khillo. Mhaka na mon, 
na bhavna. Sukh vo dukh mhaka asunk favona. Ghanneak bandiPlea 
boila bhaxen hanvem fokot nemun dil'lem kam” korpachem ani temvui 
nemun dil'le pod'dotin. Idem hanv somzolom. Ani magir mhaka 
dislem ki mhaka konsulachea hud'dea vixim bhrom' aslo. Hanv khub 
nirax zalom. 


Relve ddobeanchi order hea vellar mhojea palvak aili. Mhozo 
ho vavr pollovnch rajdutanchi sifaros astana-i videx sochivan mhaka 
porto apovnk naxiPlo. Punn zalearui svotontr bud'din korpachim 

` 
kamam samballunk hanv patr nhoi mhonnpacho zero mhoje failir 
ruzu zal'lo. 


Tagelem bhaxonn aikotana mhoje nodre mukhar Inasacho hanv- 
bhav ufetale. Hanvem tharailem ki Inasachem prokoronn hangach 
sompoil’lem borem. Ani hanvem modinch mhollem, ‘atam to prosn 
somplo. Tache bailekuch to porot ail'lo naka. Ti chitt borovnk kobul 

na. 


Hem aikona fuddem sochiv kedo vell meren moneamni mhaka 
pollet raulo ani magir tannem mhollem, *borem tor. Hem prokoronn 
atam apsuk somplam. Tumui toxem man.” 


Hanvem tazo nirop ghetlo. Kitlea sompeponnim ek prosn - 
sompil'lo! Ami sorkari odhikari Deva porosui vhodd. Devachean le- 
git kainch sompovnk nozo. Inas kusun morum; Juzefin kollvollun 
toddfoddum. Tanchea dhuvank ani zanvoiank kitem-i disum. Ghoddie 
tanchem mot fatti-fuddem bodlot. Punn amkam sorkari odhikareank 
fattlem fuddlem lagona. Amkam dubav nasta ani sonkochui nasta. 
Mon’xanche bhavnechea jogant kainch sompona. Dunn sorkari 
odhikareank bhavna khoim asta? 


Aii geli ani atam ghorcho mhozo nimanno maiecho pas tuttlo. 
Atam hanvem porot Sao Paulo-ak vochop ani nemun diPlem kam" 
nettan korop. 

y 6 


Sao Paulo-ak pavlom tedna hanvem pollelem ki hanv nastana 
legit kocherichim kamam jothapoth cholil'lim. Pillen ek datt faile 
mhojea mukhar dovol'li. Kagdam vachun hanvem fokt nixanni korunk 
zai asli. 


Dusrea disa hanv kocherint konnak sanginastana bondkhonnint 
gelom ani Inasak mell'lom. Konsulachi bondkhonnik bhett ek ‘kheriz’ 
bhett asta. He favtti tor ti kheriz asli. Khorelea orthan kheriz. 


Hanvem Inasak Goenchi khobor dili. Goenchean taje khatir 

hanvem Sam Fransiskachi ek lakdda-murt vhePli. Ani vhePli dhumtti. 
Ti taka dili. Svotontr zalea uprant Goeant lokxai ailea ani lok khuxal- 
bhorit asat oxem taka sanglem. Tajea dhuvanchim lognam zaleant ani 
dog bore bhurge tache zanvoi zaleat hem-i hanvem taka sanglem. 
Hanvem mhollem, Juzefin ani tujeo dhuvo ani zanvoi sukhant asat. 
Tankam fokot ekuch dukh. Tum mhoreant na.” 


Inasachea tonddavelean ghorchi khobor aikun to khuxalbhorit 
zalo kai na hem kollonk marg naslo. Hanv Goeant vochun ievnche 
adim taka apli bail ani bhurgim khuim asat ani koxim asat hem dekhun 
khobor naslem. Hanvem taka atam eka sukhi kuttumbachi khobor 
dilli. Tajem tondd haltalem punn taka utor futtona aslem. Taji nodor 
mat uloitali. Ani aikotali-i. Dekhun tagele nodrek nodor divop mhaka 
zomlem nam. Mhaka bhirantuch distali. Ogich mhaka dislem, tajea 
dolleant dukham aileant ani hatoddeche ghonn koxe tim ghollghollun 
mhojea kallzar poddot. Ievzonne sorxim hanv kanchvelom. 


Bolsantlem kagod ani pen hanvem bhair. kaddlem ani pen tajea 
hatant dilem. Tannem koddkoddtea hatant pen dhol'lem ani apar 
damun kagtar boroilem - *chitt haddli? 

Donuch utram... punn tim mhojem kalliz chirun geli 
Hanvench taka sangiPlem ki bailechi chitt ietokoch taji suttka zatli.. 
ani babddo chittichi vatt pollet raviPlo... kitem sangtolom hanv taka 


Jailor-an mhaka palov dilo. Tannem ievn vell somplo mh ; 
sanglem. Hanvem nodor voir korun Inasalea dolleak dollo dilo. Mh 
thort bhoim dislo. Hanv ghamaghum zalom. 


Inasan aplo hat mhojea khandar dovoPlo ani nibran mhak 
haloilo ... mhojea purtem Inasalem prokoronn sompil'lem. Dunn 
koxem sangum? Hanv ubo ravlom ani Inasachea khandar hat do 
mhollem, *hanv Juzefina lagim uloilom... tika chitt borovnk iena ani 


zanvoi borovnk kobul nant.’ 


Ek pulis ailo ani Inasak ghevn bhitor gelo. Hanv taje fatti kodden 
pollet ravlom. Ek khepe legit tannem nodor firavn mhoje vottchean 
pollelem na. Somzupachem tem to somzolo... atam fokot moronnuch 
taji he bondkhonnintlean suttka korunk pavot... ti fatt - taje 6 
porosui chodd korun fatt - mhojea kallzar ek thapott marun gePli. 

| Pondra disam uprant jailorali chitt aili. Sao Paulochea Bharoti 


onsulak tannem kollit kelem, *tumchea dexacho ek nagrik Inas 
rnandes bondkhonnint melo. Tajem pret bondkhonnichea nema 
rmonnem xxx ximiteri fattlean pul'lam. Tannem bondkhonnint 
tana zoddil'le don’xim ddolarz tajea ghorcheank divche khatir chitti 
gdda ek chekui aslo. 


Chitt mellona fuddem hanv bondkhonnint gelom ani jailorak 
melPlom. Hanvem taka Inasak moronn koxem ailem kai mhunn 
vichaPlem. Jailoran faile ukti korun vachli ani magir ti bond korun 
1hollem - ‘sadem moronn ailem taka.’ 


Mhozo jailorache sangnner visvas boslo nam. Thoinchean vochun 
hanv marga poltoddin axiPlea barant don voram boslom. Hanv gel’lei 
fautti Inasale kuddicher pharo dovorpi pharekari ieisor ravlom. To 
ailo tedna hanvem taka viski dili ani Inasachi vaspus keli. Pharekaran 
“mbaka soglli khobor sangli. Mhoje nim’nne bhetti uprant to piso zal'lo 
ani rat-dis bondkhonniche paxanni von'tticher tokli apttitalo. Ek dis 
to rogot bomball zalo ani rokhddoch hospitalant bhair poddlo. 


Hanv porot kocherint ailom ani Juzefinak Inasachea mornnachi 
khobor divn ek chitt boroili ani to don'xim ddolorancho chekui dhaddun 
dilo. 


Fuddem Goenchean mhojea ixttalem potr ailem. Tedna kolPlem 
ki Inasachea atmeak xanti mellchi mhonnun tagelea zanvoiamni 
q Ban'navle igorjent mis ghoddovn haddlem. 


Atam Inasalem prokoronn somplem hatun dubav na. Hanv 
suttlom, Juzefin suttlem, tacheo donui dhuvo ani zanvoi suttle. Tosoch 
suttlo amcho Pille, rajdut ani videx sochiv. Aram mhojem kam" 


¥ 

mhollear Brazilachea veapaream modim cha, sakor, elektrik vostu 
hancho prochar korpachem. Tem hanvem nettan suru kelem. Sorkari 
odhikari mhollear eka iontracho khillo. To tumche-mhoje bhaxen 


monis nhoi. 3 ٨ 


Sao Paulo-ak thoddinch baram modean rati uprant uktim astat. 
Punn tancho hanv atam sodanchem giraik zalam. Ani thoim zanchea 
vangdda hanv pieunk bostam - to magir cholo asum vo choli asum; 
dadlo asum vo bail asum - Bharotio malachi vhoddvik hanv tankam 
sangtam. Fukott pievnk mellta mhonnun dadle aikun ghetat. Punn 
bailank ubgonn ieta ani teo utthun votat. Punn mbaka taji porva na. 
Karonn mhaka bhavnach na - asunk favona. 


Punn ghoddlem viprituch. Fantodd lagim pavtana hanv margar 
nachtam vo lokanchea angar dhanvun votam oxeo tokrari nemalleant 
chhapun ievnk lagleo. Kaim nemalleamni tor tosle avosthentle mhoje 
fotte legit chhaple. Punn oxem kitem-i kePleacho mhaka ugddas 
zainam.... Mhaka dista ti Inasali korunn fatt ani tannem tokli apttun 
ghetloli bondkhonnintli kalli vonnot. Mon’xam-mon’xak vegllavpi 
vonnot. Ani mhaka dista, amchea zonn ekachea jivitant oxich ek kalli 
Kullkullit vonnot asa. | 


Dha disam bhitor mhaka DiPlik porot io mhonnun telegram 
ailo. Punn hanv DiPlik gelom nam. Hanv thett Goeant ailom ani DiPlik 
videx sochivak sodd-chitt dhaddli. Aizuch hanvem mhojea 
probondachea prokaxokak chitt borovn mhojea French bhaxevelea 
probondhachi ek prot magoilea. Hanv to novean vachtolom. Karonn 
mozgotchea kallant hanv ti bhasuch visol'lam... tich titli mhaka 
somzota. Sonvsarantlem her kainch mhaka somzonam. 

2 
Mornn Legit Lojelem 


Pondra Dezembr! 
\ 


Hoi toch fasar choddovpacho dis. Vell, vell tharaila. Fantodder 
ear vorancho. Khoreani bhrom’-mhurt. Mhommedan kallea 
n'tticher laiPlea kalendoracher apli nodor thir keli. 


Xianche dis. Bhair akantachem xim poddlam. Kuddint sogllim 
daram ani zonelam bond astana legit khinnbhor poilim to 
ddkuddtalo. Atam mat tagelo jiv kasavis zatalo. Bolsantlo lens 
ddun tannem tondd puslem. Kuddint pet'talo to elektrik hitor bond 
lo ani portun ek favtt tannem apli nodor kalendoracher thir keli. 
ea kalendarachim mhoineak ek korun ikra panam hea adinch pinzun 
addil'lim. UriPlem fokot baravea mhoineachem patoll pan. Pakham 
isuddiPlea kukdda vori tem kalendar distalem. Pakham pisuddil'lem 
kukodd! Mohammed portun thorthorlo. 


Taka dislem hi faxichi kheast Vogbondhu Sheikh Mujibur 
Rehmana khatir nhoi, ti apleach khatir. Tajea angar kantto fulun ailo. 


- Fantodder chear vorancher ek jivit somptolem... Kirkoll jivit nhoi tem. 
Sadde-sat kotti lokanchea kallzachem ful pisuddtolem. Tea khinnak 
dhanvto kall apli goti vogddaun thir zatlo. .. Voir sorunk iet to suria 
lojevn tondd kallem kortolo. 


Punn to jiv foddfoddun sompta tem pollovnk apleak thoim hajir 
-ravchem poddtolem. Faxicho sakxidar mhonnun Sheikh Mujibur 
Rehman faxi divn melo mhonnun soi korun govai borovchi poddtoli... 

Iaha Khanachi khatri korun divchi lagtoli ki nnov mhoineam adim he 
bondkhonnint zo dexdrohi haddiPlo to atam sonvsarant urunk na. 
Sonvsar zori taka Bangla dexacho fuddari manta aslo tori-i Pakistan 

Tannem zulma add avaz kaddlo ani aplea bhukel’lea lok 
svotontrtaiechi varr dakhoili. Mohammed hanslo. Zannim Ban 
dexant khun kele, lokak ube chirle, addve mostile, rogtache vh 
vhanvoile, ghoram luttlim, lokanchea avoianchi loz ani bhoinniche 
xil bhoxttilem tankam hea dexant podkam melltat... ani hea z 

add zo ubo ravot taka faxi mellta... Eh Allah! Tujea povitr nanv 
hem hanga kitem chol'lam... he itlim patkam khuim dhutle 


Mohammed suskarlo. 


Jailor hea natean Mohammedan aiz meren zaitea zannank f 
dilea. Sakxidar ravon kagdacher soi kelea. Ani uprant ghora ievn sod 
bhaxen vavurla. Punn aiz tachem kalliz oxem dhodd-dhoddta kiteak 
Azun tannem koideachem dorxon legit ghevnk na. Punn nemalleamn 
taje forte polleleat. Tajea bhaxnnache report vachleat. Purv Bangalantl 
lok taka kitle mantat haji taka zannvikai asa. Venchnnukanche i 
jahir zainam fuddem khasa laha Khanan taka Pakistanacho fuddl 
Prodhan Montri mhonnun pacharil'lo.... Taka fasar divop mhollear 
lokxai, svotontrai, monisponn hanchea gollea bhonvtonni mornnacho 
fas anvullop oxem Mohammedak dislem. 


y 


Mohammedan ghoddiallint voram Pollelim ani monantlez 
monant hixcob kelo. Atam fokot sadde-nnov voram urleant... 


Mohammed ievzunk laglo... 


Tajem ek mon mhonnunk laglem, papia, tum ek sorkari odhikari 
Soglle jiv sarke. Hea adim tuvem jea mon'xank fasar choddoile te 
khorench khuni asle mhonnpachem tum zanna? Punn voilean ade) 
ailo, korttan nivaddo dilo to tuvem palPlo. Tuka bhavna asunk favonant 
Tujeo bhavna ho tuzo khasgi prosn. Tum tuje bailecher an 
bhurgeancher mog korta. Tum desacher mog korta. Punn desachc 


gg 

rbhar sorkar choloita. Dekhun sorkaracho adex pallop, sonkoch, 
bhoim vo loz dhorinastana pallop hem tujem kortoveo. Pulis odhikari 
mhonnun kam” kortana donge an nidorxonam zalim redna tunem 
tugelea pistulantleo gullieo lokancher zhaddleo nant? Tuvem latthi 
hol'lo kelo na? Guneanv kobul korina oslea guneanvkarachi tuvem 
chamddi foddunk na?... Magir aizuch tuka kitem zalam? Monis morta 
tem pollovnk itli bhirant dista? Mujib zalo mhonnun kitem zalem? 
To-i monisuch. Sadde-tin hatancho monis... tambddea rogtacho... ani 
tujem kam fokot pollovop... 


Rati kodden Mohammed sarko jevlo na... Kobab ani tandur 
astana-1 tannem jevnnak hat lailo na. Tageli hi vagnnuk pollovn 
Hameedan vicharlem, “hem kitem? Aiz tumkam zalam kitem? 


Mohammedan bolsantlem kagod kaddun kaim ek uloinastana 
hatant dilem. 


“Hem kitem? Tinnem vicharlem. 
*Faxicho adex.’ 
‘Faxi konnak?” 


“Mhakach mhonnun somoz...ani polloi, fantodder chear 
vorancho vell tharaila. Aiz alarm lavn dovor. Tin vorancher.? 


Hameeda goddboddun geli. Tinnem mhollem, *koslim fokannam 
choloileant? Pollovia. Tem kagod di pollovia. Transfor zal'leachi order 
bi aili kai kitem? 

Kagod Hameedachea hatant axil'lem. Uktem korun tinnem tem 


vachlem. Ti gombhir zali. Tijem sundor tondd bhoiman kallem zalem. 


“Tumkam vochonkuch zai?” Tinnem vichal'lem. 

“Ek favtt norki dhol'li mhonttokoch poddot tem kam” ko 
zai. Nirnnoi sorkaracho. To moddlo zalear nokri votli ani ghoddi 
jivui votlo." 

“Tem druxeo pollovpachi xokt tumcheant asa? Ek jitea mon’xachea 
gollea bhonvtonni fas anvllun taji jib ani dolle bhair oddun jiv vota to 
pollovop tumcheamni zatlem? Tumkam ghunvoll ievchi na? 


*Hameeda, mhaka ghunvoll ietli. Punn monis morta tem pollovn 
nhoi, tor monisponn fasar choddta tem pollovn. Mon'xak fasar dita 
astona hea adim-i hanvem polloileat. Punn aiz monisponnuch fasar 
divpacho adex mell'la. Ani tednachean mhojem chit tharear nam. 
Mhaka pixem lagot oxi bhirant dista. Hi kolponach sonsna zavn ` 
mhojem kalliz- hodd'ddem futtun bhair sorot oso mhaka bhoim dista. - 
Hi dhodd-dhodd mhaka mon thir korunk dina.” 


Mohammed panavelo utthlo. Punn tajem chit thir zaina zalem. 
To hantunnar addvo zalo. Punn taka nhid lagli na. He kuxivelean te 
kuxir to tollmolltalo. Tannem utthun divo paloilo ani tea kallkhant to 
apnnakuch bhielo. Kallkhant taje mukhar ek akruti axiPli. Prann 
soddche adim te akruten Allahchem nanv ghevn nimanni killoch maPli 
ani ti killoch aikunuch Mohammed killcholo. Hameedan dhanvot ievn 
divo pettoilo. Ghamaghum Mohammed don hatamni tondd dhampun 
kuddint modinch ubo axil'lo. Divo pet'tokoch tachea jivant jiv ailo. 
Tannem thondd udok magun ghetlem ani tem to gottgottit pilo. 


Te rati kodden kuddintlo divo palovlo na. Mohammed nhidlo 
na ani Hameedak nhid aili na. Tin vorancher utthun to bhair ailo. 
Xitoll vareachea zhota sorxim tajem ang thorthorlem. Bhair 
akantachem xim poddil'lem ani dhukem-i poddil'lem. Sogllea vattarak 
kinn patllilem. Ximak lagun sunnim legit bhitoddek gotthel'lim. Ani 
oxea vellar apli jeep ghevn Mohammed jailache dixen vochunk laglo. 


AA ma en‏ جا 
Eklo-Eksuro‏ 36 


cher jito mus dekhun naslo. Black outache dis axiPlean dive-i 
tt naxil'le. Dovache thembe jeepichea harxear porot-porot dattun 
e. Ani te pusunk tannem wiper chalu kePlo. Jeep cholta astana 
ohammedali nodor mollbar geli. Mollbant nimannim nokxotram 
vochpachi toiari kortalim. Punn suria voir ievnk azun kollav 
iPlo. Ghoddie aiz suria udevncho na. Udelo zalear kallo suria voir 
rtolo, oxem ravon- ravon taka distalem. Koslo-i suria udevm. Punn 
suria pollovnk ek monis hea sonvsarant aschona. Taka sonvsar bhairo 
corpa khatir hea braho mhurtacher aiz Mohammed votalo. 


Jailachea mukheo dararcher axil'lea loxkorachea pharekarean 
Mohammedak solam’ kelo. Jailachea darant pavtokoch taka jiv dislo. 
Thoim polis ani militariche lok vavurtale. Je kuddint Mujibur Rehman 
mornnache nimanne khinn meztalo te kuddi bhair ek vhodd kobor 
khonnun toiar zal'li. Soglle lok nirvikarponnan vavurtale. Apunn kitem 
kortat hachi tankam dh zannvikai naxil'li. 


'Aue saab,' eka odhikarean solam" korun Mohammedachem 
svagot kelem. Mohammed jeepintlean denvun ofisant ailo. Eka 
kodelacher loxkori gonnvexeant dotor boxil’lo ani mhoreant her loxkori 
odhikari boxiPle. Tanchea mukhar hun-hunit chaichim kopam axiPlim. 
Konnem tori Mohammeda kkatir cha haddunk sangli. 


“Naka mhaka’ Mohammedan zap dili. 


He lok kaim ghoddonk naxiPle bhaxen piknikek alle vruttin 
cha ghevnk xoktat tori koxe hachem takam ojap ani dukh zatalem. 
Kaim khinnamni ek monis sasnnacho sonvsarak ontortolo he 
gozalichem tankam il'lem-i dukh naxiPlem. Te cha ghetale, sigar 
oddtale ani veglleoch gozali kortale. Hea adim konn-konnak koxe 
fasar choddoile tajim vornnonam ek odhikari dusreank sangtalo. *Ma- 
chine gun-an marop he poros sompem.' Tannem mhollem, ho thatt 

ani he upchar pollovn mhaka ubgonn ieta.” 


“Punn he ek vegllem experience. Dusrean mhollem, ‘punn mhaka 
tachi atam novidad urunk na. Aizver sumar 100 kesi hanvem hatalPleo. 
Atam tori fasachi pod’dot khub modern zalea. Jiv vochunk fokot don 
sekondam lagtat. Ojap dista; jiv ghevop itlem sompem mhollear..." 
ani to vhodda-vhoddan hanslo. 


Mohammedak to hanso sohon zalo na. To monantlea monant 
choddfoddlo. Punn kaim uloilo na. 


Tea odhikarean fuddem mhollem, ‘mukheo oddchonn asta ti 
mon’xak plettformacher vhorpachi." 


‘Aspirin asa? Mhoji tokli usollta.” Mohammedan mhollem. 


“Pondra mintamni kam’ somptolem. Magir ami ghora ia. Thoim ` 
mhoje kodden aspirinachi gulli astoli.? Dusrean zap dili. 


Poilea odhikarean apli gozal fuddem porot chalu keli. *Mon'xak 
mornnachi itli bhirant dista ki nimannea vellar taje paim zodd zatat. 
Apleak oddun vhortole hem zanna zavnui to ap-khuxen fasachea plett- 
formacher vochona. Tea uprant golleant fas ghalun /everoddpak matso 
vell lagta... Magir il'lo-i vell lago na... morta astana mon’xak il'lo-i 
tras zaina. Punn mornnachea bhoimanuch zaite zann adinch prann 
soddtat.” 


‘Punn sodanch gozal itle sompeponni zaina’ dusrean mhollem. 
"Kam lok khup tras ditat. Ghans marunk ietat. Pollun vochunk sodtat. 
Devachem nanv ghevn 577 


"Dunn azcho monis vegllo.” Mohammedan modinch tondd 
ghalem. 


“Soglle monis sarke. Soglleank jiv sarkoch prio. Soinik asum, 

¡ki fuddari asum, na zalear khuni asum. Konnak moronn naka asta.” 


Chear vorancher soglle utthle ani plettforma kodden ube ravle. 
honvtonni soxostr loxkoracho pharo ani plettformacher modim 
lifas. Razvachi lamb savlli Mohammedachea paiank tenktali. Taka 
islem ek ddonkhi sorop apleacher ddonkh dhorun uddi gheta. Tannem 
olle dhampun ghetle. 


... buttancho avaz ailo. Xipai aropik ghevn ietale. Mohammedak 
dislem, Sheikh Mujibur Rehmanak pollovnk apleachean zavchem na. 
‘Taka kitem ievzolem Dev zanna... 


“Ek minit oxem mhonnun to laginchea.fona kodden gelo ani ek 
- numbor ghunvddavon konna kodden tori uloilo. Heach vellar mollbant 
Hindustanachim loxkori vimanam ailim. Air raiddcho ixaro divpi 
-sairon vazle. Soglle odhikari khonddokant denvle. 


AH clear zaisor 15 mintam gelim. Soglle porot plettforma 
bhonvtonnim zomle. 


'Aiz faxi divpachi na.” Mohammedan sanglem. Soglleank ojeap 
zalem. *Tum sorkaracho adex moddunk sodta? Eka odhikarean 
vichaPlem. 


“Nam. Sorkaranuch toso adex dila. Mhaka order axiPli chear 
vorancher Islamabadak fone korun nimanni porvangi ghevpachi. 
Hanvem niktoch fone kelo ani mhaka sanglam ki faxi divpachi order 
rod'd zalea." 


Soglle odhikari nirxele. Karonn nastana apnnak nhid khollchi 
poddli mhonnun te choddfoddle ani vochunk gele. Mohammed 
pharekari ghevn ietale tea Mujiba fuddeant gelo. Pharekareak tannem 
vochunk sanglem. Ani Mujiburank ghevn bhair jeepi vatten cholunk 
laglo. 

Vogbondhu thondd axil'le. Bhoimachem koslench chin'n tanch 
tonddar naxiPlem. Faxichi sulus tankam khatrin lagloli. Mornnak os 
samkar vochpi monis Mohammedan aizver tori pollovnk naxil'lo. 


Sheikh Mujibuank ghorant mallier bosovn Mohammed sok 
ailo. Suria niktoch udetalo. Monam voilem vojem kaddun dovril’l 
vori taka Ihov dislem. Eke agllech sonvednen mon bhoriPlem. T 
khuxalbhorit pollovn bhitol'lean ietle Hameedan vichaPlem, “zali faxi? 


Na.” Hameedache nodrek nodor divn sovkasaien to ulovnk laglo, 
‘na. Hanvem aiz adex manunk na. Ghoddie Sheikh Mujeeb fale 
porot fasar vochum-ie ani tachea vangdda hanvui bi. To ekadro suttu- 
ie ani hanvui morum-ie. Toxem zalear monis-zat zogtoli. Deva voil 
mon'xacho bhavarth togtolo. Faleam kitem zait hanv nokllom. P 
hanvem monis-zat fasar choddoili na, choddunk dili na hem somadhan 
mhojea atmeak thonddai ditlem.” 


ledo vell tottas zavn aikotle Hameedalem kalliz bhorun ailem. 
Dolleantlean dukham denvlim. Taka vengent ghevn Mohammedui 
roddlo. Ani magir aka khub lhov dislem. 


40 Eklo-Eksuro 


3 
Khun Korop Sompem Nhoi! 


Buttanche paim khoddkhoddit vazoit to xapant bhitor sorlo. 
Hanv novea vakhorak sannxicher dhar kaddtalom. Tajer nodor 
poddona fuddem mhojea angant kamprem bhoPlem. Punn dhar kaddta 
astana mhozo hat ani mhojem ang dholtalem dekhun mhozo Komp 
taka dislo na. Kamp lipovpa khatir hanv dhar kaddit ravlom. Tannem 

` komracho potto soddoilo ani khuttiallacher humkollailo. Potteak 
kaddtuxi axil'leo ani revolver humkolltalem. Hanvem vakhorachi dhar 
bottam firavon polloili ani vakhor votak dhol'lo. Tannem matheavelem 
chepem sttulacher dovoPlem ani ponkhea sokolea kodelar boson 
mhollem, *kalor khub zata nhoi? 


Hanvem tokli haloili ani ponkho odikuch fast kelo. 


Harxeant pollovn to khadd sanspitalo. Mhojea odmasa 
promannem tem chear disanchem asum-ie. Chear dis to ximecher 
bhovtalo asum-ie. Tajem tondd votan korpol'em. Hanvem broxak 
xabu lailo ani fendder ghollovonk laglom. 


Brox tajea khaddak lait mhollem - 
*Chear disanchem khadd asunk zai.” 


*Hoi. Terrorixtank dhorunk gel'lom. Azuch porot ailam. Chear 
dis ranantuch uPlom.” 


Broxachi thonddsann taka manvoli. Tannem somadhanacho 
suskar soddlo. 


*Kitlea zannank dhol'le? Hanvem vichal'lem. 


“Sat. Khub tras poddle. Punn melPle. Uril'lei melltole. Ekleakui 

jito soddpacho na.’ To uloit ravlo. Taka ghoddie dixil'lem asum-ie han 


rajnixtth. 


Tannem mhollem, ‘hea fuddem ekui terrorixt xime bhito 
ievpachem dhaddos korcho na. Kitem mhonnta? 


*Mhaka disona iet oso.’ 


Taka itlea lagxiPlean aiz hanv poilech favtti polletalom. Sogllea 
svatontrio soinikancho kall to! Pistulache gullien mon'xacho jiv 
ghevpak to il'loi onmonona axiPlo. Vhoddle vhoddle khun tannem, 
mel'lo monis svatontrio soinik mhonnun sangun pochoiPle. Vollvolltim 
pretam pollovn to kochrona axiPlo ani pretanchem rogor hupun apli 
vasna bhagovnk taka kainch disna axil'lem. Az to mhojea itlo lagim- 
aiPlo. Tajem nanv Cazmiro Monteiro. Ajente Monteiro. Ek dhaddxi 
ani budvont monis. Chollachi jitlim-i rupam asot titlim-i taje toklent 
gholltalim. Ani tache proiog dhorun haddil'lea svatontrio soinikancher 


to kortalo. 


Hanvem ek nivoll tuvalo kaddun zhaddlo ani taje chhatier dovrun 
mane kodden khoilo. Ani moncamni broxak xabu lailo. 


Khaddkevelean brox bhonvta astona tannem dolle dhampun ` 


ghetle ani mhollem - 


“Khub puro zalam. Kamak fatt tenklear tin dis meren zag ievchi 
na itlem puro zalam. Punn azun zaito vavr ul’la.’ 


Hanv kaim uloilom nam. Punn mhoje hat koddkoddtale. 
Zalearui hanv tajea khaddak xabu lait ravlom. Monant mhollem, ho 
ievnk naxiPlo zalear kitlem borem zavpachem. Hanga bhitor sortana 
taka zaitea zannamni pollela astolo. Dusmanuch ghorant sortokuch 
kitem korop? Dhondo ghevn boslam mhonntokoch mhaka tajem 
khadd kaddunkuch zai. Heram khatir gheta tache poros chodd 

aien. Mat punn vakhor lagona, ghavo zaina, rogot iena mhonnpachi 
Fzotnai ghevnk zai axiPli. Teach borobor tajem khadd nivoll zatlem, 
mat punn khorkhorsann urchi nam, mhonnpachem-i pollovnk zai 


a iPlem. Karonn hanv zori ek svatontrio soinik aslom tori hanv ek 
mbalo ani ek fixal karagir! 


Brox sokol dovrun hanvem vakhor ubaPlo. Ani hatacher pazun 
patieun tachem khadd kaddlem. Vakhor boro choltalo. Matso khor... 
| khor avaz ietalo. Ani patiecher fendderan bhoril’le kens 6 
anvem vakhor puslo ani chamddeacher portun ghanslo. Iedo vell 
bond axiPle dolle Monteirin ukte kele ani aplea hatan nivoll zaPlo 
khaddacho kuddko sanspilo. 


“Az sanje vellam kuvartelar io.” Tannem mhollem. 


Hanv koddkoddlom. *Kuvartelar? Mhojea avazant kamprem 
bhoril'lem. 


“Terorixtanchi fatt solun chamddi denvoitana polle. Ghoddie 
` tanche kens tasunk tuzo adar lagot. Punn itlo novo vakhor haddum 
` naka Tea zon’varank itlo boro vakhor favona.” 


Portun tannem fatt kodelak tenkoili ani dolle dhampun ghetle, 
| Mhojea angak gham’ futtil'lo. Harxantlean hanvem marg sodun ghetlo. 
` Sodam bhaxen lok ietalo vetalo. Ghoddialint pollelem. Ek vor zavnk 

dha mintam axil’lim. Porot hanvem vakhor cholovnk survat keli. 

Kitlem darr khadd! Tannem khadd vaddovnk zai axil'lem. Tagore-a 

bhaxen. Mhojea mhakach hi upma manvoli na. Ani hanvem nokolltam 
tokli haloili. Mhaka dislem hea mon'xan khadd vaddoilem zalear haka 
konn vollkhucho na. Hat odikuch kodd-koddunk lagil'lean hanvem 
vakhor sokol dovol'lo ani portun brox khaddar bhonvddailo. Taka 
dubav ievcho nhoi mhonnun mhollem - 

“Khub datt khadd. Chukun vakhor lagor mhonnun bhoir 


Mhonnun tem mov kortam.? 


To kainch uloilo na. Mhójea monant ailem kitlea svatontre 
soinikank hannem mal'leat? Kitlea zannank opong keleat? Kit 
bailam-cholianchi loz luttlea?... Ievjina axiPlem borem. Monteiri 
khobor na hanvui ek svatontrio soinik mhonnun. khup thoddea loka 
ti khobor astoli. Hangachi khobor hanv amchea mon’xa vorvi 
soradicher dhaddtam. Amchea lokank zor kollot ki taji gomtti mhoje 
hatant aiPli ani hanvem taka vochunk dilo zalear tem duxonn s 


mhojer urtolem. 


Atam khadd kaddun zal'lem. Tachea tonddar ek novench tez 
ailiPlem. Bhitor sortana to thokiPlo bhagil'lo zantto distalo. Atam 
tortorit bhurgo disunk laglo. Mhaleachea xopant ietlea mon'xachem 
oxench ghoddta. Amche porin ek lhanso kaiakolp kortat. Hanvem 
tajea tonddar udkacho fovaro soddlo ani khaddavelean foddki 
bhonvddaili. Ajente Monteiro thondd aslo. Dhorun haddiPlea 
svatontrio soinikancho ani sampddunk naxiPlea svatontrio soinikancho 
taka husko naxil'lo. Mhojea kallzant mat vadoll zal'lem ani angant 


kamprem bhoril'lem. 


Aiz sanz vella to mhaka kuvatelar apoita. Punn hanvem ozun 
taka utor divnk nam. Nam mhonnpachem dhaddos mhojeant naslem; 
hoi mhonnpa itela urfattea kallzacho hanv nhoi aslom. Ho chanddall 
ievnkuch naslo zalear kitlem borem zatelem axiPlem! Ho khuni ani 
hanv krantikari! Haka marop kitlem sompem! Manechi xir kapli zaleat 
kombea bhaxen mortolo! Oslem mornn taka favta. Samko soitar 
mhollear! Davo hat tonddar dhol'lo zalear taka bob marunk dekhur 
vell mellcho na. Tea bhair tannem dolle-i dhampun ghetiPle asat. Punr 
ho koddkoddo Koso thambovop?.... Xir kapna fuddem rogtachi xillk 
uddtoli ani xapbhor rogtacho vhall vhanvtolo. Mhaka dar dhampur 

evchem poddtolem. Ghoddie rogot vhanvun margar pavtolem... 
tachem pret hanv khuim dovrum? Khuim liponv? Mhaka pollon 
voch'chem poddtolem. Dhondo ani ghor sonvsar soddun dexodhoddik 


lagchem poddtolem. Bailechem ani bhurgeanchem koxem zatlem? 
Sorkar mhaka khuni mhonnun pachartolo. Punn itihasant mhojem 
nany ek vhodd krantikari mhunn sodamkal urtolem. Hanv khuni kai 
krantikari? Mhojem bhovitveo mezavelea vakhorachean tharavnk 
ietalem. Ho mhozo boreantlo vakhor. Tannem hanv sogllo gollo le- 
git kapin... 


...punn na. To mhojem giraik. To konnui asum. To khadd 
kaddunk aiPlo. Hanvem tajem khadd kaddlem. Poixe ghetokoch 
mhojem tajem natem somplem... Mhaka mhoje hat rogtan bhorpache 
nat. Mhojea hatak fokotuch xab'bucho fendd lagum ieta. To khuni 
soitan. Hanv mhalo. Zonn eklean aplem kam” korchem. Dev pollovn 
ghetlo. 


Hanvem tajea khaddak sno ani pov lailo ani angavelo tuvalo 
kaddun zhaddlo. 


To utthun ubo ravlo. 


‘Santu bhott khoim ravta to zannam tum?” Tannem mbaka prosn 
kelo. 


Mhaka bhoim dislo. Atam svari Santu bhottager votli kai kitem? 
Kitem guneanv kela kai tannem? Kai to-i svatontrio soinik? 


“Nam.” Hanvem fott marli. 
"To tujea xapar ieta nhoi? 


‘Teta. Zaite zann ietat toso to-1 ieta. To khoim ravta mhaka 
khobor nam. Kiteak vichal'lem? 

“Tager ek sundor choli asa khoim.’ 


Bhoiman ani ragan hanv koddkoddunk laglom. Ani tondd 
lipovonk brox ghevn nollar gelom. 


Tannem thonddsannen khuttialleacho potto portun komrak 
bandlo ani chepem mathear dovoPlem. Hanv bhoiman dhovo zaPlom 
asum-ie. Mhojem ang humen chip’p bhijiPlem. Tannem ang zhaddlem 
ani potteachem bokol sarkem bosoilem. Magir kalsavanchea | 
bolsantlean bochokbhor modd kaddun ti mhaka dili ani tannem portun | 
khoddkhoddit butt vazovn fatt firaili. | 


Suttkecho usvas soddun hanvem allos dilo. Teach vellar to dara | 
kodden thamblo ani man firavn tannem mhollem - | 


“Te sangtale, tum mhozo khun kortolo mhonnun. Hanv muzrot | 
pollovnk aiPlom. Punn khun korop sompem nhoi. Kitem mhonnta?” 


To vhodda-vhoddan hanslo ani vochunk gelo. 

PET T 


CHANDRAKANT KENI 


Konknnintle ek nanvoste borovpi. Te Raxttramat hea 
Moratthi disalleache sompadok mhunn zatim vorsam 
vavurle. Vevsaien potrkar asle, torui te nizache lolit lekhok. 
Kothakar mhunnon tangelem iogdan vhodd asa. Arvil'le 
mottve kotheche te rochnar. Tannim xekddeamni kotha 
boroileat. Kothika nanvacho supul'le kanniecho prokar 
tannim Konknnint suru kela. Tannim Novlika (Novelette) 
ani Novol-kotha (Novel) boroileat. 

Tannim boroilelea Novlikam modli Eko Eksuro hi 
Novlika agllech torechi. Kaim karannank lagun Goeam 
bhair pois pordesant bondkhonnint addkhollun pcddil'lea 
ani Goeant ievpak sodpi eka Goenkarachea vilpanchi hi 
kanni. Hi kanni mon'xachea borea ani vaitt oxea donui 
gunnancher uzvadd ghalta. 

Eklo Eksuro he Novlike sangata, Moronn LegitLozlem ` ` ` 
ani Khun Korop Sompem Nhoi oxeo anik don kotha hea 
pustokant asat. Teovui aplea veglleponnan nodor dipkavpi 
oxeo kotha asat. A 

Eklo Eksuro hem Chandrakant Keni —— T : 
pustok prokaxit zalam. Aiz tem Akademichea L 
levzonne khala Romi lipint uzvaddak ieta. 


